

వజ్ర మరతులు

తెలంగాణ జాతీయ దినపత్రిక

ఎడిటర్ : సిహెచ్.వి. ప్రభాకర్ రావు



యాపీఐకి పడేళ్లు.. లావాదేవీల్లో 12,000 రెట్లు అసాధారణ వృద్ధి

ప్రచురణ : జగిత్యాల సంపుటి : 05 సంఘిక : 253 పేజీలు : 04 వెల రూ. 2 శనివారం 11 - 04 - 2026

'దేవుడే నన్ను పంపాడు'

- కేసీఆర్ ను కలిసిన జీవన్ రెడ్డి
- 'దేవుడే నన్ను పంపాడు' అంటూ భావోద్వేగం
- ఎర్రవెల్లిలోని ఫామ్ హౌస్ లో కేసీఆర్ ను కలిసిన జీవన్ రెడ్డి
- సాదరంగా అవస్థించిన కేసీఆర్ తదితరులు
- ప్రస్తుత తరుణంలో కేసీఆర్ నాయకత్వంలో పనిచేయాల్సిన అవసరం ఉందన్న జీవన్ రెడ్డి



హైదరాబాద్ :
తెలంగాణ రాజకీయాల్లో మరో కీలక ఘట్టం చోటుచేసుకుంది. కాంగ్రెస్ పార్టీకి రాజీనామా చేసిన సీనియర్ నాయకుడు, మాజీ మంత్రి డి. జీవన్ రెడ్డి ఎర్రవెల్లిలోని ఫామ్ హౌస్ లో బీఆర్ఎస్ అధినేత కేసీఆర్ ను కలిశారు. కేసీఆర్ ఆయనను సాదరంగా ఆహ్వానించి, అలింగనం చేసుకుని, శాలువతో సన్మానించారు. ఈ సందర్భంగా జీవన్ రెడ్డితో పాటు ఆయన కుమారులు, జగిత్యాల జడ్పీ మాజీ చైర్ పర్సన్ వసంత్ సురేశ్ దంపతులు కూడా ఆయనతో పాటు ఉన్నారు. పాత మిత్రులు కలవడంతో అక్కడ ఎంతో ఆత్మీయ

వాతావరణం నెలకొంది. కేసీఆర్ ను చూడగానే జీవన్ రెడ్డి ఒక్కసారిగా భావోద్వేగానికి లోనయ్యారు. "అన్నా, నన్ను దేవుడే మీ దగ్గరికి పంపాడు, మీతో కలిసి పనిచేయమని కోరాడు" అంటూ తన మనసులోని మాటను పంచుకున్నారు. తెలంగాణకు నష్టం జరుగుతున్న ప్రస్తుత తరుణంలో కేసీఆర్ నాయకత్వంలో పనిచేయాల్సిన అవసరం ఉందని జీవన్ రెడ్డి ఈ సందర్భంగా వ్యాఖ్యానించారు. చాలా కాలం తర్వాత ఇన్ఫార్మల్ కలిసి పనిచేసే అవకాశం రావడం పట్ల సంతోషం వ్యక్తం చేశారు. అంతకు ముందు, ఎర్రవెల్లికి చేరుకున్న జీవన్ రెడ్డికి పార్టీ వర్కింగ్ ప్రెసిడెంట్ - మిగతా 2 లో

టీజీఎస్ఆర్టీసీ ఉద్యోగులకు గుడ్ న్యూస్

- ▶ పెరిగిన కరవు భత్యం
- ▶ తెలంగాణ ఆర్టీసీ ఉద్యోగులకు 2.1 శాతం డీవీ పెంపు
- ▶ 50.7 శాతం నుంచి 52.8 శాతానికి చేరిన కరవు భత్యం
- ▶ జనవరి 2026 నుంచి అమల్లోకి రానున్న పెంపు
- ▶ సంస్థపై నెలకు రూ. 2.82 కోట్ల అదనపు ఆర్థిక భారం
- ▶ 38 వేల మందికి పైగా సిబ్బందికి ప్రయోజనం



ఉద్యోగుల డీవీ 50.7 శాతం నుంచి 52.8 శాతానికి చేరింది. ఈ నిర్ణయంతో సుమారు 38 వేల మందికి పైగా ఆర్టీసీ సిబ్బందికి లబ్ధి చేకూరనుంది. డీవీ పెంపు నిర్ణయం 2026 జనవరి నుంచే అమల్లోకి వస్తుందని మంత్రి పొన్నం సృష్టం చేశారు. జనవరి నుంచి మార్చి వరకు మూడు నెలల బకాయిలను రాబోయే నెలల్లో సప్లీమెంట్ - మిగతా 2 లో



ముఖ్యమంత్రిపై కవిత ఘాటు విమర్శలు
▶ గుంపు మేస్త్రీ అంటూ.. ముఖ్యమంత్రి రేవంత్ రెడ్డి లక్ష్యంగా కల్వకుంట్ల కవిత ఘాటు విమర్శలు
▶ జీహెచ్ఎంసీ, హెచ్ఎంసీ పరిధిలో భారీ ఎత్తున అవినీతి జరుగుతోందన్న కవిత
▶ ప్లానింగ్ డిపార్ట్మెంట్ లో రేవంత్ కనుసన్నల్లోనే పనులు జరుగుతున్నాయని ఆరోపణ

రాష్ట్ర డీజీపీ శివధర్ రెడ్డి సమక్షంలో లొంగిపోయిన 42 మంది మావోయిస్టులు



- ▶ కీలక వ్యాఖ్యలు చేసిన తెలంగాణ డీజీపీ
- ▶ లొంగిపోయిన వారిలో బెటాలియన్ డిప్యూటీ కమాండర్ స్థాయి నేత కేశాలు
- ▶ ఏడాదిన్నర కాలంలో 763 మంది మావోయిస్టులు లొంగిపోయారన్న డీజీపీ
- ▶ తెలంగాణలో నలుగురు మావోయిస్టులు మాత్రమే మిగిలిపోయారని వెల్లడి
- ▶ వారు కూడా లొంగిపోవాలని పిలుపు

హైదరాబాద్ :
తెలంగాణలో మావోయిస్టుల కార్యకలాపాలు క్రమంగా తగ్గుముఖం పడుతుండగా, తాజాగా భారీ సంఖ్యలో మావోయిస్టులు పోలీసుల ఎదుటి లొంగిపోయారు. రాష్ట్ర డీజీపీ శివధర్ రెడ్డి సమక్షంలో మొత్తం 42 మంది మావోయిస్టులు తమ ఆయుధాలను వదిలి ఈరోజు జనజీవన ప్రవంశిలోకి చేరారు. లొంగిపోయిన వారిలో బెటాలియన్ డిప్యూటీ కమాండర్ స్థాయి కలిగిన కేశాలు వంటి కీలక నేతలు - మిగతా 2 లో

భారతీయుల ఇళ్లలో 5 ట్రిలియన్ డాలర్ల బంగారం

- ▶ అసోచియేట్ ఆఫ్ కేటర్స్ నివేదిక
- ▶ భారతీయ కుటుంబాల పద్ద 5 ట్రిలియన్ డాలర్ల విలువైన బంగారం
- ▶ ప్రపంచంలోని టాప్ 10 సెంటిల్ బ్యాంకుల మొత్తం నిల్వల కంటే ఇది అధికం
- ▶ ఈ బంగారాన్ని ఆర్థిక వ్యవస్థలోకి తెస్తే టీడీపీ 40 ట్రిలియన్ డాలర్లకు చేరే అవకాశం
- ▶ అధికారిక నిల్వల కంటే ఇక్కడ ఉన్న బంగారమే కొన్ని రెట్లు ఎక్కువని వెల్లడి



యూపీలో పడవ బోల్తా... 10 మంది మృతి

- ▶ ప్రధాని మోదీ దిగ్భ్రాంతి
- ▶ మధురలోని యమునా నదిలో పడవ బోల్తా
- ▶ ప్రమాదంలో 10 మంది యాత్రికులు మృతి
- ▶ 14 మందిని కాపాడిన సహాయక బృందాలు
- ▶ గల్లంతైన వారి కోసం కొనసాగుతున్న గాలింపు చర్యలు



రాజ్యసభ సభ్యుడిగా నితీశ్ కుమార్ ప్రమాణం

- ▶ రాజ్యసభ సభ్యుడిగా ప్రమాణస్వీకారం చేసిన నితీశ్ కుమార్
- ▶ శ్వేతలో ముఖ్యమంత్రి పదవీ రాజీనామా చేస్తారని వెల్లడి
- ▶ నాలుగు చట్టసభల్లో పనిచేసిన నేతగా అరుదైన రాజ్యా
- ▶ ఇటీవల ఎమ్మెల్యే పదవికి రాజీనామా చేసిన నితీశ్




ఏపీ క్యాబినెట్ కీలక నిర్ణయాలు

- ▶ ముఖ్యమంత్రి చంద్రబాబు అధ్యక్షతన జరిగిన క్యాబినెట్ భేటీలో కీలక నిర్ణయాలు
- ▶ విశాఖలో ఐటీ, డేటా సెంటర్లు, కుప్పంలో లిథియం బ్యాటరీ, సత్యసాయి జిల్లాలో సెమీకండక్టర్ పరిశ్రమలు
- ▶ అమరావతిలో క్యాంటం వ్యాల్టీ ఏర్పాటు, దేశంలోనే తొలి క్యాంటం కంప్యూటర్ దిశగా అడుగులు
- ▶ ప్రైవేట్ యూనివర్సిటీల చట్ట సవరణ, కొత్త జోన్లలో విధానానికి క్యాబినెట్ ఆమోద ముద్ర



అమరావతి :
ఆంధ్రప్రదేశ్ లో పారిశ్రామిక ప్రగతిని పరుగులు పెట్టించే దిశగా ముఖ్యమంత్రి చంద్రబాబు నేతృత్వంలోని రాష్ట్ర ప్రభుత్వం భారీ అడుగులు వేసింది. శుక్రవారం జరిగిన క్యాబినెట్ సమావేశంలో రాష్ట్ర సమగ్రాభివృద్ధి, యువశక్తి ఉపాధి అవకాశాల కల్పనే లక్ష్యంగా కీలక నిర్ణయాలు తీసుకుంది. సుమారు రూ. 39,436 కోట్ల విలువైన పారిశ్రామిక పెట్టుబడి ప్రతిపాదనలకు ఆమోదం తెలిపింది. నేటి క్యాబినెట్ - మిగతా 2 లో



అమరావతిలో క్యాంటం నవ-శేకం

- ఆంధ్రప్రదేశ్ ముఖ్యమంత్రి చంద్రబాబు
- ఏప్రిల్ 14న దేశంలోనే తొలి టెన్ ఫెసిలిటీని ప్రారంభించనున్న సీఎం చంద్రబాబు
- అమరావతిలో దేశంలోనే తొలి క్యాంటం టెస్టింగ్ కేంద్రం
- సీఎం చంద్రబాబు చేతుల మీదుగా క్యాంటం రిఫరెన్స్ ఫెసిలిటీ ప్రారంభోత్సవం
- మేధా టవర్స్ ఎన్ఆర్ఎం యూనివర్సిటీలో 1Q, 1S ఫెసిలిటీల ఏర్పాటు
- క్యాంటం హార్డ్వేర్ తయారీ, పరిశోధనలకు కేంద్రంగా అమరావతి
- అత్యాధునిక సాంకేతికతతో గ్లోబల్ హబ్ గా ఏపీని తీర్చిదిద్దే ప్రణాళిక

అమరావతి :
ప్రపంచ సాంకేతిక పటంలో ఆంధ్రప్రదేశ్ కు, ముఖ్యంగా రాజధాని అమరావతికి కీలక స్థానం కల్పించే దిశగా మరో చరిత్రాత్మక అడుగు పడుతోంది. నవశేకం టెక్నాలజీ అయిన క్యాంటం కంప్యూటింగ్ రంగంలో దేశంలోనే తొలిసారిగా ఏర్పాటు చేసిన స్వదేశీ క్యాంటం టెస్టింగ్ రిఫరెన్స్ ఫెసిలిటీని ముఖ్యమంత్రి చంద్రబాబు ఏప్రిల్ 14న ప్రారంభించనున్నారు. ప్రపంచ క్యాంటం



దివ్యోత్సవాన్ని పురస్కరించుకుని ఈ కార్యక్రమానికి శ్రీకారం చుడుతున్నారు. ఈ ఫెసిలిటీ అందుబాటులోకి రావడంతో, దేశంలో క్యాంటం టెస్టింగ్ రిఫరెన్స్ కేంద్రాన్ని కలిగిన తొలి రాష్ట్రంగా ఆంధ్రప్రదేశ్ నిలవనుంది. గవర్నమెంట్ లోని మేధా టవర్స్ లో 'అమరావతి 1Q' పేరుతో, రాజధాని పరిధిలోని ఎన్ఆర్ఎం యూనివర్సిటీలో 'అమరావతి 1Q' పేరుతో రెండు అత్యాధునిక క్యాంటం టెస్టింగ్ టెస్టింగ్ సీఎం చంద్రబాబు ప్రారంభించనున్నారు. ముఖ్యంగా ఎన్ఆర్ఎం వర్సిటీలో ఏర్పాటు చేసిన ఫెసిలిటీని విద్యార్థులు, పరిశోధకుల కోసం 'ఓపెన్ యాక్సెస్' ప్రాతిపదికన అందుబాటులో ఉంచనున్నారు. డీని రాజారావు వారు క్యాంటం కంప్యూటింగ్ ప్రక్రియను ప్రభుత్వంగా విస్తరించి, పరిశోధనలు చేసేందుకు వీలు కలుగుతుంది. మూడు దశల్లో శ్రీతం ఐటీ విజ్ఞానంతో రాష్ట్రాన్ని ప్రగతి పథంలో నడిపిన చంద్రబాబు, ఇప్పుడు క్యాంటం టెక్నాలజీతో ఏపీ భవిష్యత్తుకు - మిగతా 2 లో

'మీ చేతగానితనమే' - పోలీసులపై హైకోర్టు ఆగ్రహం

పోలీసులు నిద్రపోతున్నారు, పోస్టులు పెట్టేవాళ్ళు రెచ్చిపోతున్నారు

వైఎస్సార్స్ వేత సజ్జల భార్యవేరెడ్డి పిటిషన్పై విచారణలో హైకోర్టు ఆగ్రహం

పోలీసులు, సీబీఐ తీరును ఎండగట్టిన ఉన్నత న్యాయస్థానం

నోషల్ మీడియాలో అసభ్యకరమైన పోస్టులు నియంత్రించలేకపోవడం పోలీసుల చేతగానితనమంటూ హైకోర్టు తీవ్రస్థాయిలో ఆగ్రహం వ్యక్తం చేసింది. వైఎస్సార్స్ వేత సజ్జల భార్యవేరెడ్డి దాఖలు చేసిన పిటిషన్పై విచారణ సందర్భంగా హైకోర్టు పోలీసుల తీరును తీవ్రంగా తప్పుపట్టింది. "పోలీసులు నిద్రపోతున్నారు, పోస్టులు పెట్టేవాళ్ళు రెచ్చిపోతున్నారు" అంటూ హైకోర్టు వ్యాఖ్యానించింది. 2029లో మీరు చేయబోయే విధ్వంసం కోసం ఎదురుచూస్తున్నాం అని ప్లెడ్జీలు పెట్టారు అంటే వారితో ద్రోహం ఉండాలని నిలదీసింది. సీఎంస అవమానించడమంటే 5 కోట్ల మంది ప్రజల్ని అవమానించడం కాదా అని ప్రశ్నించింది. 2020లో హైకోర్టు జడ్జిలపై పోస్టుల కేసు సీబీఐకి అప్పగించినా ఫలితమే లేదంటూ న్యాయస్థానం అసంతృప్తిని వ్యక్తం చేసింది.

నోషల్ మీడియాలో పేట్రేగిపోతున్నారు: పోలీసుల చేతగానితనం వల్లే నోషల్ మీడియాలో అసభ్య, అవమానికర పోస్టులు పెరుతున్నాయి. "2029లో మీరు చేయబోయే విధ్వంసం కోసం ఎదురు చూస్తున్నాం" అని విజయవాడలో ప్లెడ్జీ పెట్టాంటే వారితో ద్రోహం ఉండాలంటూ ఆగ్రహం వ్యక్తం చేసింది. దీనికి కారణం పోలీసుల అసవ్యత కాదా అని హైకోర్టు నిలదీసింది. ఎవరిని విధ్వంసం చేస్తారు? రాష్ట్ర ప్రజలూ అంటూ హైకోర్టు ప్రశ్నించింది. ఉల్లంఘనలకు పాల్పడి ఇష్టమెచ్చినట్లు మాట్లాడుతూ, నోషల్ మీడియాలో పోస్టులు పెట్టాలన్నా భయపడేలా పోలీసుల చర్యలు ఉండాలని స్పష్టం చేసింది. సామాజిక మాధ్యమాల్లో అసభ్య, అభ్యంతరకర పోస్టులను పోలీసులు సీయస్గా తీసుకోకపోవడం వల్లే 2024 తర్వాత కూడా పోస్టులు పెట్టే ద్రోహం వస్తోందని ఘాటుగా వ్యాఖ్యానించింది. పోలీసులు తీరు ఇలా ఉంటే ఎవరూ భయపడతారని నిలదీసింది. పోలీసులు నిద్రపోతున్నారూ కాబట్టి పోస్టులు పెట్టేవాళ్ళు రెచ్చిపోతున్నారని తీవ్రస్థాయిలో వ్యాఖ్యానించింది. ఇప్పటికే పోస్టులు పెట్టిన కేసుల్లో దర్యాప్తు సక్రమంగా పూర్తి చేసి, నిందితులను కోర్టు ముందు నిలబెడితే ఇంత ద్రోహం చేసేవాళ్ళా అంటూ పోలీసులు, సీబీఐ తీరును ఉన్నత న్యాయస్థానం ఎండగట్టింది.

పోస్టులు పెట్టే అధికారం ఎవరికీ లేదు: సామాజిక మాధ్యమాల్లో పోస్టుల ద్వారా ముఖ్యమంత్రిని అవమానించడం అంటే 5 కోట్ల మంది ఆంధ్రులను అవమానించడం కాదా అంటూ హైకోర్టు నిలదీసింది. సిద్ధాంతపరంగా విభేదాలు ఉండొచ్చు కానీ వ్యక్తిగతంగా, కుటుంబసభ్యులను అవమానించేలా మాట్లాడే హక్కు పోస్టులు పెట్టే అధికారం ఎవరికీ లేదని తేల్చిచెప్పింది. 2020లో హైకోర్టు సీనియర్ జడ్జిలపై తీవ్ర అభ్యంతరకర, ప్రతిష్టను దిగజార్చే పోస్టులు పెట్టారని గుర్తు చేసింది. ఈ వ్యవహారంపై హైకోర్టు ఇచ్చిన ఛార్జ్ షీట్ కేసులు సమాధి చేసినా, దర్యాప్తును సీబీఐకి అప్పగించినా ఫలితమే లేదని, పోలీసులు, సీబీఐ, సీఐడీ ఏమీ చేయలేదనే ద్రోహంతోనే మళ్లీ మళ్లీ పోస్టులు పెడుతున్నారని హైకోర్టు ఆగ్రహించింది. జడ్జిలపై పోస్టులు పెట్టినవారిపై కఠిన చర్యలు తీసుకొని ఉంటే ఇలాంటి పరిస్థితి పునరావృతమయ్యేది కాదని వ్యాఖ్యానించింది. మొదట్లోనే ఇలాంటి ఘటనలకు అడ్డుకట్ట వేయకపోవడం పోలీసుల తప్పేనని



న్యాయస్థానం చేసింది. సామాజిక మాధ్యమాల్లో అభ్యంతరకర పోస్టుల కేసులను డీల్ చేయడంలో పోలీసులు తీవ్రంగా విఫలమయ్యారని ఘాటుగా వ్యాఖ్యానించింది. ఇమిగ్రేషన్ అధికారులు తనపై జారీ చేసిన లుకౌట్ భార్యవేరెడ్డిని విచారణకు హాజరుకావాలని కోరితే రాలేదన్నారు. దర్యాప్తును సహకరించకపోవడంతో ఎల్ఐసీ జారీ చేయాలని ఆ జిల్లా ఎస్పీ అభ్యర్థించారని చెప్పారు. దీంతో సీబీఐ అదనపు డీజీ ఇమిగ్రేషన్ అధికారులకు లేఖ రాశారని హైకోర్టుకు విన్నవించారు. '2024 నవంబర్ 4న కేసు సమాధి చేశారన్న న్యాయమూర్తి 7న ఎల్ఐసీకి అభ్యర్థించారన్నారు. 8న ఎల్ఐసీ జారీ చేసినట్లు గుర్తు చేశారు. హైకోర్టు సీఆర్ఐసీ సెక్షన్ 41(ఎ) ప్రకారం నోటీసు ఇచ్చి వివరణ తీసుకోవాలని ఆదేశించింది. పోలీసులు ఎప్పుడైనా నోటీసుచ్చి పిలిచారా అని ప్రశ్నించారు. భార్యవేరెడ్డి అందుబాటులో లేకపోతే కుటుంబసభ్యులకు ఎందుకు నోటీసుచ్చి చేయలేదని నిలదీశారు. నోటీసుచ్చి తీసుకోలేదని, విచారణకు సహకరించలేదని ఆనేందుకు మీ దగ్గరేమైనా ఆధారాలున్నాయో అంటూ పోలీసులపై న్యాయమూర్తి ప్రశ్నల వర్షం కురిపించారు. ఎల్ఐసీ అధికారి సహజంగా ఏదాని మాత్రమే ఉంటుందన్నారు. ఈ కేసులో 2024 నవంబర్ 8న ఎల్ఐసీ ఇచ్చారన్నారు. 2025 నవంబర్ 7లో దాని గడువు ముగిసినది న్యాయమూర్తి పేర్కొన్నారు. ఇరువైపుల వాదనలు ముగియడంతో తీర్పును రిజర్వు చేస్తున్నట్లు న్యాయమూర్తి జస్టిస్ జిట్ట దేవానంద్ గురువారం (నిన్న) ఉత్తర్వులు ఇచ్చారు.

తెలుగుభాషకు చిన్నయసూరి చేసిన సేవ అజరామరం

లలాంటి వ్యక్తిని పునరుజ్జీవం చేసే మాతృభాషను గౌరవించుకోవడమే

పరవస్తు చిన్నయ సూరి వైద్యుడు వేరిటా జాతీయ సదస్సు

కేవలన్ కళాశాల, కృష్ణా వల్లభి, చెన్నపురి అకాడమీ అధ్యక్షులలో సదస్సు కార్యక్రమంలో పాల్గొని చిన్నయసూరి గురించి ప్రసంగించిన ప్రముఖ వక్తలు



తెలుగు భాషను కేవలం మాట్లాడే సాధనంగా కాకుండా, ఒక వ్యవస్థగా, నియమాలతో కూడిన శాస్త్రంగా అభివృద్ధి చేయటానికి తెలుగు రచయిత, పండితులు పరవస్తు చిన్నయసూరి అనితసాధ్యమైన కృషి చేశారని మండల వేదిక కృష్ణాపాపు అధికార భాషా సంఘం అధ్యక్షుడు విక్రమ్ పూల అభిప్రాయపడ్డారు. అతని ప్రతి రచనలోనూ తాత్పర్యం ఉంటుందని ఈ సందర్భంగా విక్రమ్ పూల అన్నారు. విజయవాడ కేవలన్ కళాశాల, కృష్ణా విశ్వవిద్యాలయం, చెన్నపురి తెలుగు అకాడమీ సంస్థల సంయుక్త ఆధ్వర్యంలో 'పరవస్తు చిన్నయసూరి వైద్యుడు' పేరిట నిర్వహించిన జాతీయ సదస్సులో మండలి వేదిక కృష్ణాపాపు అధికార భాషా సంఘం అధ్యక్షుడు విక్రమ్ పూల ముఖ్య అతిథిగా పాల్గొని ప్రసంగించారు. వ్యాకరణం లేని భాష చిల్లలు ఉన్న పదవలో ప్రయాణం చేయటమే అవుతుందని వివరించారు. వ్యాకరణం మీద పట్టు ఉంటే భాష మీద సాధికారత ఏర్పడుతుందని వివరించారు. చిన్నయసూరి రాసిన నీతిచంద్రికను మానవ జీవనగమన సూచికగా అభివర్ణించారు.

తెలుగు భాషకు వ్యవస్థీకృత రూపమిచ్చిన చిన్నయసూరి: వ్యాకరణ రచన ద్వారా తెలుగు భాషకు వ్యవస్థీకృత రూపం ఇచ్చిన ఘనత చిన్నయసూరికి దక్కుతుందని విక్రమ్ పూల అన్నారు. అర్చక ట్రైనింగ్ అకాడమీ సంచాలకులు నంది వెలుగు ముక్తేశ్వరరావు మాట్లాడుతూ అనేక ఉద్యోగాల కోసం ప్రయత్నించిన చిన్నయసూరి చివరకు బ్రిటీష్ మత బోధకులకు తెలుగు నేర్పించే ఉద్యోగ బాధ్యత తీసుకున్నారని వివరించారు. అయితే ఈ ప్రయత్నంలోనే బాలవ్యాకరణం, నీతిచంద్రిక గ్రంథాలను రచించారని గుర్తు చేశారు. హిందూ ధర్మ పరిరక్షణ (ట్రస్ట్) అధ్యక్షుడు డాక్టర్ దానో శ్రీనివాసులు మాట్లాడుతూ తెలుగు భాషను కేవలం మాట్లాడే సాధనంగా కాకుండా, ఒక వ్యవస్థగా, నియమాలతో కూడిన శాస్త్రంగా అభివృద్ధి చేయటానికి పరవస్తు చిన్నయసూరి కృషి చేశారని పేర్కొన్నారు.

తెలుగు భాషకు చిన్నయసూరి సేవ అజరామరం: చిన్నయ రచనల్లో ప్రతి నియమం వెనుక తార్కికత ఉంటుందని, చిన్నయసూరి తెలుగు వ్యాకరణానికి ఒక పద్ధతిని, క్రమాన్ని తీసుకువచ్చారని తెలియజేశారు. కేవలన్ కళాశాల ప్రెసిడెంట్ డాక్టర్ జి. కృష్ణవేణి మాట్లాడుతూ చిన్నయసూరి తెలుగు భాషకు చేసిన సేవ అజరామరమనీ, అటువంటి గొప్ప వ్యక్తిని సృష్టించుకోవడం అంటే మన మాతృభాషను మనం గౌరవించుకోవడమే అవుతుందన్నారు. తెలుగు భాషను తప్పులు లేకుండా రాయడం, చదవడం నేర్చుకోవాలని ఆమె సూచించారు. ఈ కార్యక్రమంలో ఏపీ ప్రెస్ అకాడమీ చైర్మన్ అలపాటి సురేశ్ కుమార్, హిందూ హై స్కూల్స్ అడ్వైన్స్ డివిజన్ డాక్టర్ వి.నారాయణరావు, చెన్నై తెలుగు అకాడమీ మేనేజింగ్ డైరెక్టర్ డాక్టర్ తూమడి సుజితారావు, మేరీన్ స్టేట్ కళాశాల సంస్కృత విభాగాధిపతి డాక్టర్ ధూరిపాళ రామకృష్ణ తదితరులు పాల్గొని ప్రసంగించారు. "ఈ ప్రపంచంలో విద్యార్థులంతా కమ్యూనికేషన్ స్కిల్స్, కంప్యూటర్ లాంగ్వేజెస్ మీద దృష్టి పెడుతున్నారని కానీ మాతృభాష ప్రాధాన్యతనేది వారికి తెలియడం లేదు. ఏ విషయం నేర్చుకోవాలన్నా నర్ దానికి ముందుగా ఆ విద్యార్థికి మాతృభాష అనేది కీలక పాత్ర పోషిస్తుంది. విద్యార్థులంతా తెలుగు భాషను తప్పులు లేకుండా రాయడం, చదవడం నేర్చుకోవాలి".

కదులుతున్న వాహనాల టైర్ల నుంచి విద్యుత్ ఉత్పత్తి

సెల్ఫ్ ఛార్జింగ్ పవర్ వీల్స్ అభివృద్ధి చేసిన ఐఐఐఐఐ

టైర్ల నుంచి నిరంతరాయంగా విద్యుత్ను ఉత్పత్తి చేసే పరికరం

హైదరాబాద్లోని భారతీయ రసాయన సాంకేతికత సంస్థ (ఐఐఐఐఐ) శాస్త్రవేత్తల ఘనత చిన్న పరికరాలకు బ్యాటరీ అవసరం ఉండదని వెల్లడి



కదులుతున్న వాహనాల టైర్ల నుంచి నిరంతరాయంగా విద్యుత్ను ఉత్పత్తి చేసే సరికొత్త సెల్ఫ్ ఛార్జింగ్ పరికరాన్ని హైదరాబాద్లోని ఐఐఐఐఐ ఇన్స్టిట్యూట్ ఆఫ్ కెమికల్ టెక్నాలజీ (ఐఐఐఐఐ) శాస్త్రవేత్తలు అభివృద్ధి చేశారు. ఇది మార్కెట్లోకి వస్తే సెన్సార్లు, స్మార్ట్ వాహనాల్లోని చిన్న పరికరాలకు బ్యాటరీ అవసరం ఏ మాత్రం ఉండదని చెబుతున్నారు. డాక్టర్ ఉత్పల్ పాల్ నేతృత్వంలోని రీసెర్చ్ టీం చేపట్టిన ఈ పరిశోధన వివరాలు తాజాగా అధ్యాప్య డాక్టర్ ఫంక్షనల్ మెటీరియల్స్ అనే జర్నల్లో ప్రచురితమయ్యాయి.

మాడు కీలక మార్పులు : టైర్ల నుంచి వెలువడే యాంత్రిక శక్తిని సేకరించి, విద్యుత్ శక్తిగా మార్చడానికి ట్రైబో ఎలక్ట్రిక్ నాన్ సెలెబర్ (టీఎస్ఎస్) పవర్ వీల్స్ రూపొందించారు. వాహనం టైర్ తిరుగుతున్నప్పుడు కలిగే ఫ్రీక్షన్లను ఈ సరికొత్త పరికరం విద్యుత్ శక్తిగా మారుస్తుంది. అయితే ఇది దశాబ్దాలకుండా ఉన్న టెక్నాలజీనే. కానీ ఐఐఐఐఐ శాస్త్రవేత్తలు ఇందులో మాడు కీలక మార్పులు చేశారు. అవి ఏంటంటే?

ఎనర్జీ సెన్సార్లు : టైర్ల నుంచి విద్యుత్తును సేకరించే ఈ పరికరంలో ప్రత్యేక మిశ్రమ మెటల్స్ను వాడారు. సాధారణంగా ఇలాంటి పరికరాల్లో ప్లాస్టిక్ లేదా మెటల్ పాదాలను వినియోగిస్తారు. ఐఐఐఐఐ శాస్త్రవేత్తలు మెటల్ ఆర్గానిక్ ఫ్రెంవర్స్ (ఎఫ్ఎఫ్) అనే ప్రత్యేక పదార్థాన్ని ఉపయోగించారు. దీని నిర్మాణంలో ఉద్దేశపూర్వకంగా కొన్ని లోహాలను కావాలనే స్పష్టం చేశారు. ఈ లోహాలతో ఎలక్ట్రాన్ కదలిక మరింత వేగంగా జరిగి, అతి తక్కువ ఒత్తిడితో ఎక్కువ కరెంట్ను ఉత్పత్తి చేశారు.

ట్రీడ్ డిజైన్ : పరికరం తయారీలో అత్యధునిక ట్రీడ్ డిజైన్లో టెక్నాలజీని డిజైన్ చేశారు. దీంతో తక్కువ ఖర్చుతో పెద్ద మొత్తంలో వీల్ తయారీకి అవకాశం ఉంటుందని సైంటిస్టులు చెబుతున్నారు.

స్మార్ట్ పవర్ వీల్ : దీన్ని ఒక డిజైన్తోనే కాకుండా పూర్తి సిస్టంకో స్మార్ట్ పవర్ వీల్గా డిజైన్ చేశారు. టైర్ల కదలికతో పాటు చక్రాల రహితంగా పనిచేసే లిథియం బ్యాటరీని వస్త్రం చేసి, యాక్సిల్లో మీటర్లకు ఇది నిరంతరాయంగా శక్తిని అందిస్తూనే ఉంటుంది. చిన్న చిన్న ఎలక్ట్రానిక్ పరికరాలకు తరచూ బ్యాటరీ మార్చాల్సిన పని తప్పుతుంది. తద్వారా బ్యాటరీల వృథా కూడా గణనీయంగా తగ్గుతుంది.

దీనివల్ల ఉపయోగాలు : టైర్లలో గాలి ఎంత ఉంటే చూపే సెన్సార్ల వంటి బ్యాటరీ అవసరం లేకుండా, టైర్ల కదలికతోనే అవి పని చేసేందుకు ఎంతగానో దోహదం చేస్తుంది. ట్రీడ్ టెక్నాలజీ వల్ల టైర్ లోపల సరిగ్గా సరిపోయేలా నచ్చిన ఆకారంలో తయారు చేసే బిగించుకోవచ్చు ట్రీడ్ సెన్సార్లు, యాక్సిల్లో మీటర్లకు ఇది నిరంతరాయంగా శక్తిని అందిస్తూనే ఉంటుంది. చిన్న చిన్న ఎలక్ట్రానిక్ పరికరాలకు తరచూ బ్యాటరీ మార్చాల్సిన పని తప్పుతుంది. తద్వారా బ్యాటరీల వృథా కూడా గణనీయంగా తగ్గుతుంది.

అలుసుగా తీసుకోవద్దు - ఇలాంటి ఆటలొద్దు

ప్రముఖానికి హైకోర్టు హెచ్చరిక
పదవీ విరమణ చేసిన ఉద్యోగుల ప్రయోజనాలు పూర్తిగా చెల్లించాల్సిందే
ఒక్కటి పెండింగ్ ఉన్నా వ్యక్తిగతంగా హాజరు కావాల్సిందే
ఆర్థిక శాఖ ముఖ్య కార్యదర్శికి తేల్చి చెప్పిన హైకోర్టు



వివిధ ప్రభుత్వ శాఖల్లో పదవీ విరమణ చేసిన ఉద్యోగులకు పెన్షన్, జీపీఎఫ్, కమ్యూటీషన్, గ్రాబ్యూరీ, సరెండర్ సెలవులు, ఆర్థిక, గ్రామ ఇన్సూరెన్స్ వంటి ప్రయోజనాలను ఏప్రిల్ 9వ తేదీలోగా ఇవాల్సన్న ఆడేశాలను పూర్తి స్థాయిలో అమలు చేయకపోవడంపై హైకోర్టు అసంతృప్తిని వ్యక్తం చేసింది. మొత్తం 737 మందికి చెల్లించామని సర్కారు చెబుతున్నా, పరిష్కారమైన పిటిషన్లను చూస్తే 221 మాత్రమే ఉన్నాయని, బోకెస్సు జారీ అయినప్పటికీ పూర్తి స్థాయిలో మాత్రం చెల్లింపులు అవుతున్నాయి. ఈ నేపథ్యంలో వారికి వివిధ అవకాశం ఇస్తున్నామని, ఈలోగా పాక్షిక చెల్లింపులు కాకుండా పూర్తిస్థాయిలో చెల్లించాల్సిందేనని స్పష్టం చేసింది.

సుమారు 572కి పైగా కోర్టు ధిక్కరణ పిటిషన్లపై జస్టిస్ నామవరపు రాజేశ్వరరావు ఏప్రిల్ 9వ తేదీన విచారణ చేపట్టారు. 3656 బోకెస్సు జారీ చేశామని, అందులో 1056కి చెల్లింపులు జరిగాయని, మరో 2600 బోకెస్సులకు చెల్లించాల్సి ఉందని, ఇవన్నీ ఏప్రిల్ 9లోగా చెల్లిస్తామని హామీ ఇచ్చింది, కానీ వాటిని పూర్తిస్థాయిలో చెల్లించకపోవడంపై న్యాయమూర్తి ప్రశ్నల వర్షం కురిపించారు.

దావాపై 4000 బోకెస్సు క్లియర్ : దీంతో ప్రభుత్వ న్యాయవాది వాదనలు వినిపిస్తూ పిటిషన్ల తరపు న్యాయవాదులందరూ ఇక్కడ లేరని, కొంతమంది మాత్రమే ఇక్కడ ఉన్నారని తెలిపారు. 758లో 737 మందికి చెల్లించామని అన్నారు. దావాపై 4000 బోకెస్సుల క్లియర్ చేశామన్నారు. ట్రిబ్యునల్ రికార్డుల నుంచి జాబితాను పరిశీలించాలన్నారు. న్యాయవాదులు వారి పిటిషన్లపై నుంచి వివరాలు తెలుసుకుని కోర్టుకు తెలియజేయమన్నారు. పిటిషన్ల తరపు న్యాయవాదులు వాదనలు వినిపిస్తూ పూర్తి స్థాయిలో దబ్బు

చెల్లించలేదన్నారు. 737 మంది అంటున్న ఒక్కో వ్యక్తికి 2 నుంచి పది వరకు హెల్డీ కింద బోకెస్సు జారీ అయ్యాయని, వీటిలో కొన్నింటికి చెల్లింపులు జరిపి, మరి కొన్నింటిని నిలిపి వేశారన్నారు. వాదనలు విన్న న్యాయమూర్తి చివరగా మరో అవకాశం ఇస్తున్నామంటూ జూన్ 10వ తేదీలోగా మొత్తం విగిరిన బకాయిలు చెల్లించి అమలు నివేదికలను సమర్పించాలని ఆదేశాలు జారీ చేశారు.

ప్రభుత్వ దబ్బు కాదని హైకోర్టు స్పష్టం : పదవీ విరమణ ప్రయోజనాల ప్రభుత్వ ఉద్యోగుల దాడులపై కస్టోడియన్లు, ఇదేమీ ప్రభుత్వ దబ్బు కాదని హైకోర్టు పేర్కొంది. ఇప్పటి వరకు పదవీ విరమణ దబ్బు అందుకోకుండానే సుమారు 80 మందికి పైగా మృతి చెందారు. చెల్లింపులు చేయాలని 6 నుంచి 9 నెలల వరకు ఇచ్చినా ప్రయోజనం లేకుండా పోతోందని గతంలో హైకోర్టు ఆగ్రహం వ్యక్తం చేసింది.

అందుబాటులో 'రైల్ పార్సెల్ యాప్'

ఇక ఇంటి నుంచే పికిప్, డెలివరీ సేవలు
తక్కువ ధరల్లోనే డెలివరీ సౌకర్యం
యాప్ ద్వారా బైక్ డెలివరీకి గరిష్టంగా రూ.2500 మాత్రమే
డిజిటల్ చెల్లింపుల సౌకర్యంతో సురక్షిత లావాదేవీలు
బల్కె షిప్మెంట్ బుకింగ్ సదుపాయం కూడా



సులభంగా పంపించొచ్చు. స్టేషన్లకు వెళ్లి గంటల తరబడి క్యూలో నిలబడి వివరాలు సమాధి చేసే అవసరం లేకుండానే, మొత్తం ఫోన్లోనే బుకింగ్ సదుపాయాన్ని కల్పించింది రక్షణ మద్దతు రైల్వే శాఖ. అతి తక్కువ ఖర్చుతోనే ఈ అవకాశాన్ని వినియోగించుకోవచ్చు.

ఏదైనా మృత్యును మీరున్న ప్రాంతం నుంచి మరో చోటుకు రైలు మార్గం ద్వారా పంపించాలనుకుంటున్నారా? మీ ఎలక్ట్రానిక్ ఉపకరణాలను, సామగ్రిని మరోచోట ఉన్న మీ అంబుల్లో లేకపోతే స్నేహితుల చెంతకు చేరాలనుకుంటున్నారా? ఫర్నచర్, గృహోపకరణాలు, తాజా వ్యవసాయ ఉత్పత్తులు, ఆహార పదార్థాలు ఇలా ఏదైనా సరే రైల్ పార్సెల్ యాప్ ద్వారా ఇతర ప్రాంతాలకు ఇప్పుడు

రైల్ డెలివరీ గరిష్టంగా రూ.2,500 : హైదరాబాద్లో ఉన్న మీ స్నేహితుడి దగ్గర అరవై కేజీల బరువు ఉండే పుస్తకాలు ఉన్నాయనుకుంటాం. వాటిని విజయవాడకి చేరవేయడానికి రోడ్డుమార్గంలో ప్రైవేటు లాజిస్టిక్ సంస్థల ద్వారా తరలిస్తే దాదాపు రూ.5,500 తీసుకుంటాము. ఈ రైల్ పార్సెల్ యాప్ ద్వారా దానికయ్యే ఖర్చు రూ. 1,450 ఉంటుంది. దోర్ డెలివరీ అయితే ఓ రెండొందల ఎక్కువ కావచ్చు అంతే. రైల్ డెలివరీ చేయడానికి ప్రైవేటు సంస్థలు రూ.అరువేల నుంచి రూ.ఎనిమిది వేలదాకా తీసుకుంటే, రైల్వే పార్సెల్ యాప్ మాత్రం గరిష్టంగా రూ.2500 తీసుకుంటుంది. ఏదేమైనా ఇప్పటికా వ్యాపారాలే ఎక్కువగా వాడుకుంటున్న రైల్వే పార్సెల్ సేవల్ని సామాన్యులకి చేరువచేస్తోంది రైల్ పార్సెల్ యాప్.

రైల్ పార్సెల్ యాప్ ప్రత్యేకతలు : దెన్విసా డోర్ టు డోర్ పికిప్ సదుపాయంతో పాటు డెలివరీ సేవలను కూడా కస్టమర్లకు అందుబాటులోకి తెచ్చారు. వినియోగదారులు నేరుగా తమ ఇళ్ల నుంచే ఇతర ప్రాంతాలకు సరకులను పంపించుకునే సౌకర్యం కల్పించడం ద్వారా వారి సమయంతో పాటు శ్రమ కూడా అవుతుంది. ట్రైబల్ రెక్వింట్ సదుపాయం ఉండడం ద్వారా ముందుగానే దీనికి సంబంధించిన కార్యాలను వినియోగదారులు అంచనా వేసుకోవచ్చు. ఆ సమయంలో అందుబాటులో ఉన్న రైల్వే బస్టి ఏ రైలులో పంపించాలో ఎంపిక చేసుకునే వెసులుబాటు కూడా వినియోగదారులకు ఈ యాప్ ద్వారా ఉంది. రియల్ టైమ్ ట్రాకింగ్ అందుబాటులో ఉండడం ద్వారా పార్సెల్ ఎక్కడ ఉంది, ఏ పరిస్థితిలో ఉందో అనే విషయం ఎప్పటికప్పుడు తెలుసుకునే వీలుంది. డిజిటల్ చెల్లింపుల సౌకర్యంతో సురక్షిత లావాదేవీలను కూడా ఈ యాప్ ద్వారా నిర్వహించొచ్చు. బుకింగ్ అనంతరం వినియోగదారులకు తక్షణ ప్రవేశకరణ సందేశాలు కూడా అందుతాయి. వ్యాపార అవసరాల కోసం బల్కె షిప్మెంట్ బుకింగ్ సదుపాయం కూడా అందుబాటులో ఉంది రైల్వే ద్వారా తెలిపాయి. రైల్ పార్సెల్ యాప్ను గూగుల్ ప్లే స్టోర్, ఐ.ఐ.ఎస్ ఫ్లాప్ షాపు ద్వారా సులభంగా డౌన్లోడ్ చేసుకోవచ్చు.